

## கணவனுடைய உரிமைகள்

கணவன் மனைவிக்கிடையே அன்பும் பாசமும் ஏற்படுத்தவும் முஸ்லிம் குடும்ப அமைப்பிற்குப் பாதுகாப்பளிக்கவும் இஸ்லாமிய மார்க்கச்சட்டங்களான ஷரீஅத் அவர்களில் ஒவ்வொருவர் மீதும் உரிமைகளை நிர்ணயித்துள்ளது. இதன் மூலம் வாழ்க்கையில் மகிழ்ச்சியும் மனநிறைவும் கிடைக்கின்றது. ஒரு மனைவியின்மீது கணவரின்பால் கீழ்க்காணும் உரிமைகள் உள்ளன:

- 1 கீழ்ப்படிந்து நடந்துகொள்ளுதல்** ஒரு முஸ்லிம் மனைவியின்மீது தன்னுடைய கணவனுக்குக் கீழ்ப்படிவது கட்டாயமானதாகும். அவர் எந்த ஒன்றையும் செய்யும்படி கூறினாலும், அது ஒரு பாவச்செயலைச் செய்வதற்கான கட்டளையாக இருந்தாலன்றி, அதனைச் செய்யவேண்டும். ஏனெனில், அல்லாஹ்வின் கட்டளைக்கு மாறு செய்யும் வகையில் படைப்பினங்களுக்குக் கீழ்ப்படியவேண்டியதில்லை. இறைத்தூதர் ﷺ அவர்களிடம் கேட்கப்பட்டது, எல்லோரைவிடவும் சிறந்த பெண் யார்? அவர்கள் ﷺ கூறினார்கள், யார் தன்னுடைய கணவர் ஒன்றைச் செய்யும்படி கூறினால் அவனுக்குக் கீழ்ப்படிந்து நடக்கின்றாளோ அவள், மற்றும் கணவனைப் பார்க்கும்போது சந்தோஷப்படும் ஒரு மனைவி. (அஹ்மத்).
- 2 கணவன் தன் மனைவியை எப்போது படுக்கையில் அழைத்தாலும் மனைவி அதற்குத் தயாராகவேண்டும்** ஒரு கணவர் தன் மனைவியைப் படுக்கைக்கு அழைத்து, அவள் அதனை நிராகரித்துவிட்டால், அந்தப் பெண்ணின் மீது அல்லாஹ்வின் கோபம் உண்டாகின்றது. இறைத்தூதர் ﷺ அவர்கள் கூறுகிறார்கள்:

إِذَا دَعَا الرَّجُلُ امْرَأَتَهُ إِلَى فِرَاشِهِ فَلَمْ تُجِبْهُ، فَبَاتَتْ عَصِيْبَةً، لَعْنَتُهَا الْمَلَائِكَةُ حَتَّى تُصْبِحَ

பொருள்: கணவன் தன்னுடைய மனைவியைத் தன்னுடைய படுக்கைக்கு அழைத்தால், மனைவி கணவனுடைய அழைப்பை நிராகரித்து விடுவாளேயானால், அவள் அந்த இரவு முழுவதுமே மாறு செய்பவளாகக் கழித்துள்ளாள், மலக்குமார்கள் காலை வரையிலும் அவளை சபித்தக்கொண்டே இருப்பார்கள் (இப்னு ஹிப்பான்)

- 3 கணவனுடைய அனுமதியின்றி மனைவி நஃபிலான நோன்பு நோற்கவும் கூடாது** இறைத் தூதர் ﷺ அவர்கள் கூறுகிறார்கள்:

لَا يَحِلُّ لِلْمَرْأَةِ أَنْ تَصُومَ وَرَوْجُهَا شَاهِدٌ إِلَّا بِإِذْنِهِ، وَلَا تَأْذَنَ فِي بَيْتِهِ إِلَّا بِإِذْنِهِ (البخاري)

பொருள்: மனைவி கணவன் வீட்டில் இருக்கும்போது கணவனுடைய அனுமதியின்றி நஃபிலான நோன்பு நோற்பதும் அனுமதிக்கப்பட்ட தல்ல மற்றும் கணவனுடைய அனுமதியின்றி யாரையும் வீட்டில் வருவதற்கு அனுமதியளிக்கவும் கூடாது (புக்ஹாரி)

**4 கணவனுடைய பொருளைப் பாதுகாப்பதும் மற்றும் அதனை வீண செலவு செய்யாமலிருப்பது இறைத்தூதர் ﷺ அவர்கள் கூறுகிறார்கள்:**

إِذَا أَنْفَقَتِ الْمَرْأَةُ مِنْ طَعَامِ بَيْتِهَا غَيْرَ مُفْسِدَةٍ، كَانَ لَهَا أَجْرُهَا بِمَا أَنْفَقَتْ، وَلِرِزْقِهَا أَجْرُهُ بِمَا كَسَبَتْ، وَلِلْخَازِنِ مِثْلُ ذَلِكَ، لَا يَنْقُصُ بَعْضُهُمْ أَجْرَ بَعْضٍ شَيْئًا مَسَلًا

பொருள்: மனைவி தன்னுடைய வீட்டிலிருந்து உணவு தானியங்களை எவ்விதக் குழப்பமுமின்றி செலவு செய்தால் (அதாவது எவ்வளவு அனுமதிக்கப்பட்டுள்ளதோ, உதாரணமாக, ஏழைகளுக்கு ஒரு கைப் பிடியளவு கொடுப்பது வழக்கமானதாக இருப்பது கணவனுடைய ஒப்புதலாகவே கருதப்படும்) அதனுடைய நன்மை அவளுக்குக் கிடைக்கும், கணவனுக்கும் அதனை சம்பாதித்ததற்கான நன்மை கிடைக்கும், பொருளாளருக்கும் அதே அளவிற்குக் கிடைக்கும், ஒருவருக்குக் கிடைக்கும் நன்மையின் காரணமாக மற்றவருடைய நன்மை குறைந்து விடாது. (முஸ்லிம்)

**5 குழந்தைகளுக்கு இஸ்லாமிய வாழ்க்கை முறைப்படி வளர்க்கவேண்டும் மற்றும் அவர்களுக்கு நற்பண்புகளைக் கடைபிடிக்கும் பழக்கத்தை உண்டாக்க வேண்டும் இறைத்தூதர் ﷺ அவர்கள் கூறுகிறார்கள்:**

كُلُّكُمْ رَاعٍ، وَكُلُّكُمْ مَسْئُولٌ عَنْ رَعِيَّتِهِ، الْإِمَامُ رَاعٍ وَمَسْئُولٌ عَنْ رَعِيَّتِهِ، وَالرَّجُلُ رَاعٍ فِي أَهْلِهِ وَهُوَ مَسْئُولٌ عَنْ رَعِيَّتِهِ، وَالْمَرْأَةُ رَاعِيَةٌ فِي بَيْتِ زَوْجِهَا وَمَسْئُولَةٌ عَنْ رَعِيَّتِهَا، وَالْخَادِمُ رَاعٍ فِي مَالِ سَيِّدِهِ وَمَسْئُولٌ عَنْ رَعِيَّتِهِ» قَالَ: - وَحَسِبْتُ أَنْ قَدْ قَالَ - «وَالرَّجُلُ رَاعٍ فِي مَالِ أَبِيهِ وَمَسْئُولٌ عَنْ رَعِيَّتِهِ، وَكُلُّكُمْ رَاعٍ وَمَسْئُولٌ عَنْ رَعِيَّتِهِ»

பொருள்: உங்களில் ஒவ்வொருவரும் பொறுப்பாளர்களாக இருக்கின்றீர்கள், உங்களில் ஒவ்வொருவரும் அவர்கள் பொறுப்பில் இருந்தவர்களைப்பற்றிக் கேட்கப்படுவீர்கள். ஆட்சியாளர் ஒரு பொறுப்பாளர், அவருடைய அதிகாரத்திற்குக் கீழ் இருந்த குடிமக்களைப் பற்றி அவரிடம் கேட்கப்படும். ஒரு மனிதன் தன்னுடைய மனைவியின் பொறுப்பாளன், அவனிடம் அவனுடைய பொறுப்பின் கீழிருந்தவர்

களைப்பற்றிக் கேட்கப்படும். ஒரு பணியாளர் தன்னுடைய எஜமான ருடைய பொருளைப் பாதுகாப்பவராக இருக்கின்றார், அவருடைய அதிகாரத்தின் கீழ் இருந்ததைப்பற்றி அவரிடம் கேட்டப்படும். ஆறி விப்பாளர் இதனையும் கூறியதாக அறிவிக்கின்றார், ஒரு மனிதன் தன்னுடைய தந்தையின் பொருளைப் பாதுகாப்பவனாக இருக்கின்றான், அவன், தன் பொறுப்பிலிருந்தவற்றைப்பற்றிக் கேட்கப்படுவான். அனைவருமே பொறுப்பாளர்கள், அவரவர் பொறுப்பிலுள்ளதைப்பற்றி அவர்கள் கேட்கப்படுவார்கள் (புக்ஹாரி, முஸ்லிம்).

**6 அழகு அலங்காரத்தை மேற்கொள்ளுதல்** ஒரு பெண் தன்னுடைய கணவனுக்காக ஆடை அலங்காரத்தை மேற்கொள்வது இன்றியமையாத ஒன்றாகும்.

இதனைத்தவிர, எண்ணற்ற உரிமைகளும் உள்ளன, உதாரணமாக, கணவன் அளித்த வாக்குறுதிகளை நிறைவேற்றுதல், அவருடைய உணர்வுகளை மதித்தல், அவருடன் நற்பண்புடன் நடந்துகொள்ளுதல், மரணித்து விட்டால் துக்கம் கடைபிடித்தல், தொழுகை நோன்பு மற்றும் பெற்றோர்களுடன் நல்ல முறையில் நடந்துகொள்ளுதல், நன்மையான விஷயங்களில் உதவியாய் இருத்தல் ஆகியன. இறைத்தூதர் ﷺ அவர்கள் கூறுகிறார்கள்:

رَحِمَ اللهُ رَجُلًا قَامَ مِنَ اللَّيْلِ فَصَلَّى وَأَيَّقَظَ امْرَأَتَهُ فَصَلَّتْ فَإِنَّ أَبْتَ نَضَحَ فِي وَجْهِهَا الْمَاءَ. رَحِمَ اللهُ امْرَأَةً قَامَتْ مِنَ اللَّيْلِ فَصَلَّتْ وَأَيَّقَظَتْ زَوْجَهَا فَصَلَّى فَإِنَّ أَبِي نَضَحَتْ فِي وَجْهِ الْمَاءِ

பொருள்: இரவில் எழுந்து தானும் தஹஜ்ஜுத் தொழுகையை நிறைவேற்றி, தன்னுடைய மனைவியையும் எழுப்பும் அல்லது அவள் எழுந்திருக்கவில்லையென்றால் அவள்மீது தண்ணீரைத்தெளித்து எழுப்பும் அந்த மனிதர்மீது அல்லாஹ் தன்னுடைய கருணையைப் புரிவானாக. இரவில் எழுந்து தானும் தொகையை நிறைவேற்றி தன்னுடைய கணவரையும் எழுப்பும் மற்றும் அவர் எழுந்திருக்கவில்லையென்றால் அவர்மீது தண்ணீரைத்தெளித்து எழுப்பும் மனைவியின்மீதும் அல்லாஹ் தன்னுடைய ரஹ்மத்தைப் பொழிவானாக.

\* \* \*